

## விவசாயிகளின் ஒய்வுதியம் மற்றும் சமூக பாதுகாப்பு நலத்திட்டம் - 2013

விவசாயிகளின் ஒய்வுதியம் மற்றும் சமூக பாதுகாப்பு நலத்திட்டத்தின் 2013 திசெம்பர் 31 இல் உள்ளவாறான நிதி நிலைமை கூற்று மற்றும் அத்திகதியில் முடிவடைந்த ஆண்டிற்கான முழுமையான வருமானக் கூற்று, உரிமை மூலதனத்தில் மாற்றங்கள் கூற்று, காசுப் பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டின் நிதிக்கூற்றுக்கள் மீதான கணக்காய்வு, 1987 இன் 12 ஆம் இலக்க விவசாயிகளின் ஒய்வுதியம் மற்றும் சமூக பாதுகாப்பு நலத்திட்ட அதிகாரச் சட்டத்தின் 28(4)ஆம் பிரிவு மற்றும் 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குழியரசு அரசியல் யாப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின்கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் சபையின் ஆண்டறிக்கையுடன் சேர்த்துப் பிரசரிக்கப்பட வேண்டுமென நான் கருதும் என்னுடைய கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்கள் இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசுடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஜாஸ்ஸெஸ் 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுக் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசுடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் திட்டத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி திட்டத்தின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கொல்லலையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் குறிப்பிடப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

#### 2. நிதிக் கூற்றுக்கள்

##### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் குறிப்பிடப்பட்டுள்ள விடயங்களின் தாக்கங்களைத் தவிர, 2013 திசைம்பர் 31 இல் உள்ளவாறான விவசாயிகளின் ஓய்வுதியம் மற்றும் சமூக பாதுகாப்பு நலத்திட்டத்தின் நிதி நிலைமை மற்றும் அத்திகதியில் முடிவடைந்த ஆண்டிற்கான அதன் நிதிசார் செயலாற்றல் மற்றும் காசுப் பாய்ச்சல் என்பவற்றினை இலங்கை கணக்கீட்டு நியமங்களுக்கமைய உண்மையாகவும் நியாயமாகவும் தருகிறது என்பது எனது அபிப்பிராயமாகும்.

##### 2.2 நிதிக் கூற்றுக்கள் மீதான கருத்துரைகள்

###### 2.2.1 திட்டத்தின் தொடர்ந்தியங்கும் தன்மை

திட்டமானது மீளாய்வாண்டு இறுதியளவில் ரூபா 53,968.5 மில்லியன் எதிர்மறையான மீதியாக இருந்ததுடன் திட்டத்தின் உறுப்பினர்களிடமிருந்து போதிய பங்களிப்பினை சேகரிப்பதற்கு பதிலாக சபையில் இருக்கின்ற வேறு நிதியகளிலிருந்து கடன்கள் பெறுவதன் மூலம் ஓய்வுதியம் வழங்கப்படுதல் காரணமாக 2009 ஆம் ஆண்டில் ரூபா 663.8 மில்லியன் சாதக மீதியுடன் ஒப்பிடும் போது 2010 ஆம் ஆண்டிலிருந்து தொடர்ச்சியாக அதிகரித்திருந்தது. ஆதலால் பொதுத் திறைசேரியின் வேறு நிதியளிலிருந்து நிதி உதவி இல்லாமல் தொடர்ந்தியங்கும் தன்மையாக தொடருவதற்கு திட்டத்தின் இயலுமை ஜியத்திற்கிடமாக உள்ளது. மீளாய்வாண்டு மற்றும் முன்னைய நான்கு ஆண்டுகளிற்கான திட்டத்தின் நிதியக் கணக்கு மீதி கீழே தரப்பட்டுள்ளன.

ஆண்டு	நிதிய கணக்கு மீதி
2013	ரூபா மில் (53,968.5)
2012	(48,945.1)
2011	(44,154.2)
2010	(40,536.7)
2009	663.8

###### 2.2.2 இலங்கை கணக்கீட்டு நியமங்களுடன் இணங்காமை (எல்கேரெஸ்)

எல்கேரெஸ் 19 இன்படி, ஓய்வுதிய பொறுப்பிற்கான உள்ளபடியான மதிப்பீடு 2007 ஆம் ஆண்டில் செய்யப்பட்டிருந்ததுடன் ஆகவே, ஓய்வுதிய பொறுப்பிற்காக உள்ளபடியான மதிப்பீடு எதுவும் செய்யப்பட்டிருக்கவில்லை. மேலும், எல்கேரெஸ் 19 இன்படி, உள்ளபடியான மதிப்பீடு மற்றும் கணக்கீடு வரையறுத்த நலன்புரி திட்டத்திற்காக செய்யப்பட்டிருக்காததுடன் வரையறுத்த நலன்புரி திட்டத்தின் கீழ் பொறுப்பை தள்ளுபடி செய்யும் நோக்கில் தொழில்கொள்வோனால் பங்களிப்பு முதலீடு செய்யப்பட்டிருக்கவில்லை.

###### 2.2.3 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

- (அ) 2012 இலிருந்து இடைநிறுத்தப்பட்ட ஊழியர்களிற்கான பணிக்கொடை ஏற்பாடு ரூபா 280,170 ஆல் குறைத்துக்காட்டப்பட்டிருந்தது.
- (ஆ) ரூபா 2,244,279 தொகையான நிதிக்கூற்றுக்களில் காட்டப்பட்ட இருப்புக்களின் தவறான பெறுமதிப்பீடு காரணமாக ரூபா 197,990 ஆல் குறைத்துக்காட்டப்பட்டிருந்தது.
- (இ) 2012 ஆம் ஆண்டின் போது அநூராதபுரம் மற்றும் பொலநறுவை மாவட்டங்களில் விவசாயிகளுக்கு செலுத்தப்பட்ட ரூபா 7,305,897 தொகையான ஓய்வுதியம் 2013 திசெம்பர் 31 வரை ஓய்வுதிய பொறுப்பிலிருந்து கழிக்கப்பட்டிருக்கவில்லை. எனவே, 2013 திசெம்பர் 31 இல் உள்ளவாறு ஓய்வுதிய பொறுப்பு அதேதொகையால் அதிகரித்துக்காட்டப்பட்டிருந்தது.
- (ஈ) 2012 ஆம் ஆண்டில் தபால் அலுவலக மீளைப்பு ஓய்வுதிய கொடுப்பனவுகளிற்கு செலுத்தப்பட்ட ரூபா 6,148,860 தொகையான தரகு, தரகாக கணக்கிடுவதற்குப் பதிலாக ஓய்வுதிய பொறுப்பிலிருந்து கழிக்கப்பட்டிருந்தது.
- (உ) உரிய கடன்பட்டோரால் உறுதிப்படுத்தப்பட்டிருந்த ரூபா 74,918 தொகையான பெறவேண்டிய வருமானம் நிதிக்கூற்றில் விடுபட்டிருந்தது.

## 2.2.4 பெறவேண்டிய மற்றும் செலுத்த வேண்டிய கணக்குகள்

---

பின்வரும் அவதானிப்புகள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறான நிதி நிலைமக் கூற்றில் காட்டப்பட்ட ரூபா 6,546,279 தொகையான பெறவேண்டிய மொத்த வருமான மீதிகளில் ரூபா 3,356,891 அல்லது 51.27 சதவீதம் மாத்திரமே உரிய தொடர்புபட்ட பகுதியினரால் உறுதிப்படுத்தப்பட்டிருந்தன.
- (ஆ) ரூபா 2,632,031 கூட்டுமொத்த தொகையான செலுத்தப்பட வேண்டிய கணக்காய்வுக் கட்டணங்கள் 1997 இலிருந்து தீர்க்கப்படாமல் நிதிக்கூற்றுக்களில் தொடர்ச்சியாக கொண்டுவரப்பட்டிருந்தது.
- (இ) ரூபா 934,123,406 தொகையான 2010 இல் ஓய்வுதிய பொறுப்புக் கொடுப்பனவிற்காக பெறப்பட்ட குறுகிய காலக் கடன்கள் மற்றும் அவற்றின் மீது செலுத்த வேண்டிய வட்டி மீளாய்வாண்டு இறுதிவரை தீர்க்கப்படாமல் கணக்குகளில் இருந்தது.
- (ஈ) ரூபா 714,497 தொகையான வருமானம் 2006 இலிருந்து உரிய தரப்பினரிடமிருந்து சேகரிக்கப்படாமல் கணக்குகளில் இருந்தது.

## 3. நிதிசார் மீளாய்வு

---

### 3.1 நிதிசார் விளைவுகள்

---

சமர்ப்பிக்கப்பட்ட நிதிக்கூற்றுக்களின்படி, மீளாய்வாண்டிற்கான திட்டத்தின் செயற்பாடுகள் விளைவித்திருந்த ரூபா 5,026,459,340 ஆன பற்றாக்குறையை முன்னைய ஆண்டிற்கான ரூபா 4,670,653,340 ஆன நேரோத்த பற்றாக்குறையுடன் ஒப்பிடுகையில் நிதிசார் விளைவுகளில் ரூபா 355,806,000 அல்லது 7 சதவீதத்தால் வீழ்ச்சியைக் காட்டுகின்றது.

மேற்குறிப்பிட்ட வீழ்ச்சிக்கான பிரதான காரணங்கள் கீழே தரப்படுகின்றன.

- (அ) முன்னைய ஆண்டின் நேரொத்த வருமானம் மற்றும் பங்களிப்புகளுடன் ஒப்பிடும் போது முறையே 31 சதவீதம் மற்றும் 35 சதவீதம் அளவில் வட்டி வருமானம் மற்றும் விவசாயிகளின் பங்களிப்புக்களின் வீழ்ச்சி.
- (ஆ) மீளாய்வாண்டிற்கான தொகுதி காப்புறுதி தவணைக்கட்டணம் செலவு பெறப்பட்ட ஆயுள் காப்புறுதி தவணைப்பணம் மற்றும் பெறப்பட்ட மொத்த விவசாயிகளின் பங்களிப்பு என்பவற்றுடன் ஒப்பிடும் போது முறையே 815 சதவீதம் மற்றும் 800.3 சதவீதம் ஆகும். மேலும், தொகுதி காப்புறுதி தவணைப்பணம் விவசாயிகள் சராசரி எண்ணிக்கையின் அடிப்படையில் செலுத்தப்பட்டிருந்தது. உள்ளபடியான எண்ணிக்கை கருத்தில் கொள்ளவில்லை.
- (இ) ஐந்தொகை திகதியில் உள்ளவாறு விவசாயிகளின் ஒய்வுதியப் பொறுப்புக்கள் 2007 ஆம் ஆண்டில் செய்யப்பட்ட உண்மையான மதிப்பீட்டு அடிப்படையில் எல்கேரளஸ் 36 இன் பிரகாரம் ரூபா 71,362,000 ஆல் அதிகரித்திருந்தது.

### 3.2 பகுப்பாய்வு ரீதியான மீளாய்வு

கிடைக்கப்பெற்ற தகவல்களின் பிரகாரம், மீளாய்வாண்டு மற்றும் முன்னைய 04 ஆண்டுகளிற்கான நிதிசார் விளைவுகளின் சுட்டிக் காட்டல்கள் பின்வரும் அட்டவணையில் தரப்படுகின்றன.

	2013	2012	2011	2010	2009
மொத்த வருமானம்	ரூபா 000 40,104	ரூபா 000 61,148	ரூபா 000 115,434	ரூபா 000 170,898	ரூபா 000 306,607
மொத்தச் செலவினம்	(1,847,921)	(1,587,686)	(1,402,379)	(1,195,110)	(1,103,779)
ஒய்வுதிய பொறுப்பின் அதிகரிப்பு	பொறுப்பின் (3,288,353)	பொறுப்பின் (3,216,991)	பொறுப்பின் (3,059,459)	பொறுப்பின் (2,938,033)	-
அரசாங்க மானியத்திற்கு முன்னர் ஆண்டிற்கான பற்றாக்குறை	அரசாங்க மானியத்திற்கு (5,096,170)	அரசாங்க மானியத்திற்கு (4,743,529)	அரசாங்க மானியத்திற்கு (4,346,404)	அரசாங்க மானியத்திற்கு (3,962,245)	அரசாங்க மானியத்திற்கு (797,172)
அரசாங்க மானியம்	69,000	71,555	727,605	39,500	55,860
அரசாங்க மானியத்தின் காலக்கழிவு	711	1,321	1,228	1,477	-
அரசாங்க மானியத்தின் பின்னர் பற்றாக்குறை	அரசாங்க மானியத்தின் (5,026,459)	அரசாங்க மானியத்தின் (4,670,653)	அரசாங்க மானியத்தின் (3,617,571)	அரசாங்க மானியத்தின் (3,921,268)	அரசாங்க மானியத்தின் (741,312)

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) வருமானமானது 2009 முதல் 2013 ஆம் ஆண்டு காலத்தின் போது 87 சதவீதத்தால் பெருமளவு குறைவடைந்திருந்தது. அதேநேரம் மொத்தச் செலவினம் அதே காலப்பகுதியின் போது 67 சதவீதத்தால் அதிகரித்திருந்தது.
- (ii) அரசாங்க மானியத்திற்கு முன்னான தேறிய மிகைகள் உண்மையான காலத்தில் ஒய்வுதிய பொறுப்பு மற்றும் செலவினத்தின் அதிகரிப்பு என்பவற்றின் தாபிப்பு காரணமாக 2009 முதல் 2013 வரையான காலத்தின் போது சடுதியாக குறைவடைந்திருந்தது.

#### 4. செயற்பாட்டு மீளாய்வு

##### 4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(ஆ) மீளாய்வாண்டு மற்றும் முன்னைய பங்களிப்புகள் மற்றும் ஒய்வுதியக் கொடுப்பனவுகள் என்பன கீழே தரப்படுகின்றன.

ஆண்டு	பங்களிப்புகள்	ஒய்வுதியக் கொடுப்பனவுகள்	
		ரூபா மில்	ரூபா மில்
2013	32.1	1,646.98	
2012	49.6	1,380.7	
2011	97.6	1,226.7	
2010	136.7	1,044.7	
2009	148.7	955.6	

கடந்த ஐந்து ஆண்டுகளிற்காக ஒய்வுதியக் கொடுப்பனவுகள் சடுதியாக தொடர்ந்தும் அதிகரித்திருந்தது இருந்த போதிலும் பெறப்பட்ட பங்களிப்புகள் விவசாயிகளை சேர்க்க இயலாமை காரணமாக பெருமளவு குறைவடைந்திருந்தது.

- (ஆ) ரூபா 122,666,000 ஆன பாதிடப்பட்ட தொகையில் மீளாய்வாண்டின் போது ரூபா 38,229,878 அல்லது 31 சதவீதம் மாத்திரம் இரண்டாவது மற்றும் அதன்பின்னரான தவணைப்பணம் சேகரிக்கப்பட்டிருந்தது.
- (இ) மீளாய்வாண்டின் போது திட்டத்திற்கு எந்தவொரு விவசாயியும் சேர்த்துக் கொள்ளப்பட்டிருக்கவில்லை.
- (ஈ) மீளாய்வாண்டின் போது தள்ளுபடியசெய்யப்பட்ட திட்டத்தின் அவர்களுடைய உறுப்புறிமையாக 81 பங்களிப்பாளர்களிற்கு ரூபா 3,318,494 தொகை செலுத்தப்பட்டிருந்தது.
- (உ) கீழே காட்டப்பட்டவாறு முதலீடுகள் மற்றும் அவற்றின் வட்டி வருமானம் என்பன 2008 ஆம் ஆண்டிலிருந்து விரைவாக வீழ்ச்சியடைந்திருந்தது.

ஆண்டு	ஆண்டின் இறுதியில் உள்ளவாறான முதலீடுகள்	ஆண்டிற்கான வட்டி வருமானம்	
		ரூபா மில்	ரூபா மில்
2013	14.5	1.9	
2012	12.4	2.7	
2011	30.7	1.6	
2010	3.5	14.9	
2009	582.2	138.9	
2008	1,256.1	243.9	

மேற்குறித்த தகவல்களின்படி, முதலீடுகள் 2008 இல் இருந்த ரூபா 1,256.1 மில்லியனிலிருந்து 2013 ஆம் ஆண்டில் ரூபா 14.5 மில்லியன் அல்லது 99 சதவீதத்தால் குறைவடைந்திருந்ததுடன் வட்டி வருமானமும் 2008 இல் இருந்த ரூபா

243.9 மில்லியனிலிருந்து 2013 ஆம் ஆண்டில் ரூபா 1.9 மில்லியன் அல்லது 99 சதவீதத்தால் குறைவடைந்திருந்தது.

#### 4.3 வங்கிக் கணக்குகளின் செயற்பாடுகளிலுள்ள குறைபாடுகள்

திட்டமானது 1992 இலிருந்து வங்கிக் கணக்கினக்கக் கூற்றில் காட்டப்பட்ட ரூபா 1,179,624 பெறுமதியான 117 மாற்றப்பாத காசோலைகள் தொடர்பில் முறையான நடவடிக்கை எடுக்கப்பட்டிருக்கவில்லை.

#### 4.4 செயற்திட்டங்களிலுள்ள தாமதங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) திட்டத்தின் பங்களிப்பாளர்களின் ஆளுக்குரிய தனிப்பட்ட கணக்குகளை கணனி மயப்படுத்துவதற்காக 1987 இலிருந்து ரூபா 21.5 மில்லியன் தொகை செலுத்தப்பட்டிருந்த போதிலும், அத்தகைய கணக்குகள் 25 ஆண்டுகள் கடந்த பின்னரும் 2013 திசெம்பர் 31 இல் உள்ளவாறும் கூட கணக்குகள் கணனிமயப்படுத்தல் பூர்த்தியாக்கப்பட்டு நாளது வரையாக்கப்பட்டிருக்கவில்லை. மேலும் திட்டமானது பங்களிப்புக்களின் கொடுப்பனவிற்கு தகைமைபெற்ற பங்களிப்பாளர்களை நிர்ணயிப்பதற்கு போதிய தகவல்களை கொண்டிருக்கவில்லை. மாவட்ட அலுவலகங்களிலும் கூட பங்களிப்பாளர்களின் கணக்குகள் நாளது வரையாக்கப்பட்டிருக்கவில்லை.
- (ஆ) திட்டத்திற்கான புதிய கணனிமயப்படுத்தல் முறைமையொன்றை விருத்தி செய்வதற்காக 2008 ஆம் ஆண்டில் கொழும்பு பல்கலைக்கழகத்துடன் உடன்படிக்கையொன்று மேற்கொள்ளப்பட்டிருந்தது. மீளாய்வாண்டு இறுதிவரை அதில் ஏற்பட்ட செலவினம் ரூபா 5,479,120 ஆகும். உடன்படிக்கையின்படி, செயற்திட்டம் ஆறு மாதங்களிற்குள் பூர்த்தியாக்கப்பட வேண்டும், ஆனால், மீளாய்வாண்டின் இறுதியளவிலும் கூட அது பூர்த்தியாக்கப்பட்டிருக்கவில்லை.

#### 4.5 சர்ச்சைக்குரிய தன்மையான விடயங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) ரூபா 2,791,679 பெறுமதியான நாற்பத்தியெட்டு காசோலைகள் மற்றும் ரூபா 7,152,249 பெறுமதியான வங்கி வரைவுகள் என்பன சபையின் 02 பணிப்பாளர்கள் மற்றும் ஒரு உதவிப் பணிப்பாளரால் 2008 ஆம் ஆண்டில் தவறாகப் பயன்படுத்தப்பட்டிருந்தது. இது தொடர்பில் உயர் நீதிமன்றத்தில் வழக்கு தொடரப்பட்டிருந்ததுடன் இன்னமும் தீர்க்கப்பட்டிருக்கவில்லை.
- (ஆ) ரூபா 369,590 ஆன ஒய்வூதிய பணத்தை தவறாகப் பயன்படுத்திய கள உத்தியோகத்தருக்கு எதிராக வழக்கு தொடரப்பட்டிருந்த உத்தியோகத்தர் மீளாய்வாண்டின் போது சேவைநீக்கம் செய்யப்பட்டிருந்தார். அவரிடமிருந்து ரூபா 100,000 தொகை மாத்திரமே அறவிடப்பட்டிருந்ததுடன் வழக்கு இறுதியாக்கப்பட்டிருந்தது. ஆகவே, மிகுதி ரூபா 269,590 அறவிட முடியாதிருந்ததுடன் 2013 திசெம்பர் 31 இறுதிவரை கணக்குகளில் அவசியமான சீராக்கல்கள் செய்யப்பட்டிருக்கவில்லை

#### 5. கணக்களிதன்மையும் நல்ல ஆளுகையும்

##### 5.1 நிதிக்கூற்றுக்கள் சமர்ப்பிப்பதிலுள்ள தாமதம்

2006 திசெம்பர் 22 ஆந் திகதிய பீஸ்/423 அரச நிதிச் சுற்றறிக்கையின் 04.3 ஆம் பந்தியின் பிரகாரம், மீளாய்வாண்டிற்கான திட்டத்தின் நிதிக்கூற்றுக்கள் நிதியாண்டு முடிவடைந்த 02 மாதங்களிற்குள் கணக்காய்வாளர் தலைமை அதிபதிக்கு சமர்ப்பிக்கப்பட

வேண்டும். எவ்வாறாயினும், மீளாய்வாண்டிற்கான நிதிக்கூற்றுக்கள் 2014 ஏப்ரல் 10 இலேயே கணக்காய்விற்கு சமர்ப்பிக்கப்பட்டிருந்தது.

### **5.2 கூட்டுறையைந்ததிட்டம்**

---

சபையானது 2014 - 2016 வரையான காலப்பகுதிக்கான கூட்டுறையைந்த திட்டம் தயாரிக்கப்பட்ட போதிலும் 2003 ஜூன் 2 இன் பீஸ்டி/12 ஆம் இலக்க பொது முயற்சிகள் திணைக்கள் சுற்றுறிக்கையின் 5.1.3 ஆம் பிரிவின் பிரகாரம் அது 2013 ஆம் ஆண்டின் போது நாளது வரையாகக்கப்பட்டிருக்கவில்லை.

### **5.3 பாதீட்டுக் கட்டுப்பாடு**

---

பாதீட்டுப்பட்ட வருமானம் மற்றும் செலவினத்திற்கும் உள்ளபடியான வருமானம் மற்றும் செலவினத்திற்கும் இடையில் குறிப்பிடத்தக்க வேறுபாடுகள் அவதானிக்கப்பட்டமை பாதீடானது முகாமைத்துவ கட்டுப்பாட்டின் பயனுள்ள கருவியாக பயன்படுத்தப்பட்டிருக்க வில்லை என்பதைக் காட்டுகிறது.

### **5. முறைமைகள் மற்றும் கட்டுப்பாடுகள்**

---

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்கு காலம் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) பங்களிப்பாளர் கணக்குகள் மீதான கட்டுக்கபாடு
- (இ) ஓய்வுத்தியக் கொடுப்பனவுகள்
- (ஈ) பாதீடு
- (ஊ) பெறவேண்டிய மற்றும் செலுத்த வேண்டிய கணக்குகள்